

पुढारी

MY कोल्हापूर

रविवार, २६ जून २०२२

‘विवेकानंद’च्या विद्यार्थ्यांची मसाई पठारावर बियारोपण मोहीम

कोल्हापूर : पुढारी वृत्तसेवा

विवेकानंद ज्युनिअर महाविद्यालयातील विद्यार्थ्यांनी मसाई पठार येथे पदभ्रमंती करीत प्लास्टिक कचरा संकलन व बियारोपण हा अभिनव उपक्रम राबविला. पर्यावरण शिक्षण व जलसुरक्षा विभागाने उपक्रमाचे आयोजन केले होते.

राज्य शासनाने नुकतेच मसाई पठाराचे पर्यावरणीय महत्त्व ओळखून हे क्षेत्र संरक्षित राखीव क्षेत्र म्हणून जाहीर केले आहे. या पार्श्वभूमीवर येथील जैव विविधता व संबंधित समस्या जाणून घेऊन त्यासाठी नवयुवकांचा सहभाग हा या उपक्रमाचा हेतू होता. उपक्रमात शंभर विद्यार्थी, शिक्षकांनी सहभाग घेतला. उपक्रमासाठी प्राचार्य डॉ. आर. आर. कुंभार यांचे मार्गदर्शन लाभले. विभागाप्रमुख प्रा. बी. एस. लाड, पर्यावरण शिक्षक प्रा. अनिल धस, प्रा. शिल्पा भोसले यांनी मोलाचे सहकार्य केले.